

प्रतिक्षेप पुं. (तत्.) 1. फेंकने का भाव, लौटाने का भाव 2. अस्वीकृति, नामंजूरी 3. मांसपेशियों का झटके से हिलना, फड़कना, धड़कना 4. भौ. किसी किरण के किसी तल से टकराने के बाद वापस विपरीत दिशा में लौटना 5. गणि. संख्याओं आदि का विपरीत दिशा में गमन जैसे- धन का ऋण या गुणा का भाग में परिवर्तन, निश्चित दिशा में प्रत्यावर्तन 6. समा. समाज की धारा से बाहर करना, निष्कासन 7. नृवि. विकास की दिशा में उन्मुख होने के कारण शारीरिक चिह्नों को छोड़ना जैसे- सींग या पूँछ आदि का छोटा होना या समाप्त होना 8. चिकि. मांसपेशियों की धड़कन या झटका।

प्रतिक्षेपण पुं. (तत्.) प्रतिक्षेप की क्रिया या भाव।

प्रतिक्षेपित वि. (तत्.) 1. फेंका हुआ या छोड़ा हुआ 2. अस्वीकृत दे. प्रतिक्षिप्त।

प्रतिगमन पुं. (तत्.) 1. दे. प्रतिक्रमण 2. वापस लौट जाना।

प्रतिगामिता स्त्री. (तत्.) 1. विपरीत दिशा में जाना 2. प्रतिक्रिया वाद 3. दे. प्रतिक्रम।

प्रतिगान पुं. (तत्.) 1. दो या अधिक व्यक्तियों द्वारा गाया हुआ ऐसा गीत जिसमें प्रत्येक गायक कुछ विशिष्ट अलग बात कहता है 2. उत्तर-प्रत्युत्तर का गीत।

प्रतिगामी वि. (तत्.) 1. प्रतिगमन करने वाला 2. प्रतिक्रियावादी।

प्रतिगुप्तचर्या स्त्री. (तत्.) शत्रुपक्ष के गुप्तचरों के क्रियाकलापों को रोकने या उन्हें निष्क्रिय करने अथवा उनका उत्तर देने के लिए बनाई गई योजना या कार्यवाही।

प्रतिगुरुत्व पुं. (तत्.) भौ. गुरुत्वाकर्षण के प्रभावों को निष्क्रिय करने वाला परिकल्पित बल जैसे- वायुयान या रॉकेट को पृथ्वी की गुरुत्व सीमा से बाहर भेजने के लिए उसमें लगाया गया बल।

प्रतिगृहीत वि. (तत्.) 1. विचारपूर्वक, ग्रहण किया हुआ 2. विधि. स्वीकृत, अपनाया हुआ 3. समाज. विवाहित।

प्रतिगृहीता पुं. (तत्.) 1. विधि. स्वीकार करने वाला स्त्री. 1. विवाहिता 2. पत्नी।

प्रतिग्रह पुं. (तत्.) 1. ग्रहण, स्वीकृति 2. अपराधी को हिरासत में लेना 3. विवाह-अनुबंध 4. सूर्य-चंद्र का ग्रहण 5. अमानत, थाती, धरोहर।

प्रतिग्रहण पुं. (तत्.) [प्रति+ग्रहण] प्रतिग्रह की क्रिया या भाव, प्रतिग्रह।

प्रतिग्राही वि. (तत्.) 1. दान लेने वाला, स्वीकार करने वाला 2. पति।

प्रतिघता स्त्री. (तत्.) 1. विरोध, बाधकता 2. (दर्शन) किसी सिद्धांत या कथन में विरोध की स्थिति जैसे- आग से सींचना।

प्रतिघात पुं. (तत्.) 1. शा.अर्थ किसी आघात के प्रत्युत्तर स्वरूप किया गया आघात, जवाबी हमला 2. जिस पर आघात (चोट) करना है उसकी शक्ति कठोरता आदि के अनुरूप किया जाने वाला आघात 3. बाधा, रुकावट, विरोध 4. हत्या, वध 5. भौ. विद्युत की धारा (स्त्री.) में प्रवाह का विरोध।

प्रतिघातक वि./पुं. (तत्.) प्रतिघात करने वाला।

प्रतिचक्र पुं. (तत्.) 1. जवाबी चक्र 2. शत्रुसेना।

प्रतिचक्रवात पुं. (तत्.) वायुमंडल के उच्चदाब के कारण तेजी से चक्राकार घूमने वाली हवाएँ जो उत्तरी गोलार्ध में दक्षिणावर्त तथा दक्षिणी गोलार्ध में कामवर्त दिशा में 30 से 50 किमी/प्रतिघंटा की गति से घूमती हैं, इनका विस्तार 2500 से 4000 किमी तक हो सकता है, प्रायः इनके द्वारा ठंडा शुष्क मौसम लाने की संभावना होती है।

प्रतिचक्रीय वि. (तत्.) अर्थ. किसी आकस्मिक कारणों से व्यापार के सामान्य चक्र के विपरीत गति वाला (उतार चढ़ाव आदि)।

प्रतिचयन पुं. (तत्.) अर्थ.गणि. वैज्ञानिक विश्लेषण-परीक्षण करने के लिए या सामान्य प्रवृत्तियों/गुणधर्मों का अध्ययन करने के लिए वस्तुओं,